



Segretarjat għall-Edukazzjoni Nisranija

16 Il-Mall, Floriana FRN 1472. Numru tat-Telefown: 27790060

Regolamenti għad-Dhul fl-Iskejjel tal-Knisja f'Malta L-Ewwel Sena Primarja 2014-2015

Kriterji tad-Dhul

1. Applikanti li Jinghataw Post:

a. Tfal mid-Djar tal-Knisja.

b. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom f'ithom jattendu Skola tal-Knisja matul is-sena skolastika 2013-2014. L-aħwa jistgħu jinkitbu fl-istess skola ta' f'ithom jew, jekk huwa l-każ, fi skola mmexxija mill-istess kongregazzjoni ta' reliġjużi. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra. Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Para. 3).

c. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dhul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu impjegat *full-time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqa (*Full-Time Reduced Hours*).

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Iżda tista' tapplika skont il-Kriterju ta' Applikanti Oħra (Para. 3).

L-iskejjel li jistgħu jaċċettaw tfal tal-impjegati tagħhom fl-ewwel sena primarja fl-iskola tagħhom huma:

Subien: De La Salle, St. Albert the Great, St. Aloysius College Primary, St. Augustine, St. Benild (Stella Maris College), St. Paul's Missionary College, is-Seminarju.

Bniet: Convent of the Sacred Heart, Our Lady Immaculate, St. Dorothy Haż-Żebbuġ, St. Dorothy Sliema, St. Francis Sliema, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta,

Subien u Bniet: St. Francis: Birkirkara, Cospicua, Msida.

d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni. Dan it-trasferiment japplika bejn l-iskejjel ta' St. Dorothy Sliema u Haż-Żebbuġ; u bejn ta' St. Joseph Blata l-Bajda, Sliema u Paola.

e. **Tfal fit-Tieni Sena Kindergarten ta' Skola tal-Knisja bla Kontinwità.** Dawn jieħdu sehem fil-Polza tal-Għażla.

1.1 Dawn il-kriterji 1a-e qegħdin f'ġerarkija, l-ewwel jiġu aċċettati t-tfal minn djar tal-Knisja, imbagħad l-aħwa, wara t-tfal tal-impjegati, dawk li qed jitolbu *transfer*, u warajhom it-tfal minn skola tal-Knisja bla kontinwità.

1.2 Dawk li japplikaw skont wieħed minn dawn il-kriterji 1a-e jkunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, tittella' l-polza bejn l-applikanti ta' kull kriterju skont il-ġerarkija tal-kriterji. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni jekk huwa l-każ. L-oħrajn jieħdu sehem fil-Polza ta' Parteċipazzjoni.

1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero' jista' jkun li waqt il-proċess tal-Għażla jew minħabba xi raġuni oħra jinħoloq xi post vakanti f'dawn l-iskejjel. Dan il-post jiġi offrut skont il-kriterji tad-dhul u/jew ir-riżultat tal-Polza. Għalhekk min jinterressah xi post f'dawn l-iskejjel għandu japplika (ara wkoll Para. 13.5).

1.4 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1 a-d ma kienux inghataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti. Għal skop ta' trasparenza jiġu ppubblikati fuq www.thechurchinmalta.org l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-d dan jieħu preċedenza anke fuq il-*Waiting List* Ġenerali.

2. Numru limitat ta' tfal meqjusa bħala **Każijiet Umanitarji Gravi:**

2.1 Tfal li huma *statemented* u li għandhom bżonn għajjnuna ta' L.S.A. jew simili, jew li jistgħu jitqiesu bħala Każijiet Umanitarji Gravi u li għalihom l-iskejjel jistgħu jipprovdu programm ta' edukazzjoni individwalizzat (IEP).

Kull min għandu l-għajjnuna ta' L.S.A. jew simili, jew beda jew se jibda l-proċess għand l-*istatementing moderating panel* jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajjnuna ta' L.S.A. jew simili, għandu japplika bħala Każ Umanitarju Gravi.

Dawk li ma japplikawx skont il-Kriterju ta' **Każijiet Umanitarji Gravi** jkunu qed jiddikjaraw li t-tifel/ tifla m'għandux/ m'għandhiex bżonn l-għajjnuna ta' L.S.A. jew simili. **Għaldaqstant dawk li jinkitbu fi skola tal-Knisja u jinstab li għandhom bżonn l-għajjnuna ta' L.S.A. jew simili jtilfu d-dritt tal-post fl-iskola.**

2.2 **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f' *foster families*.

- 2.3 Tfal li meta huma jew il-ġenituri tagħhom ġew Malta applikaw għall-ażil. Aktar dettalji dwar id-dhul ta' dawn it-tfal jingħata aktar `il quddiem.
- 2.4 F'każ li xi tfal li ma jkunux applikaw bħala każ umanitarju gravi jiżvolgi li għandhom bżonn l-għajnuna ta' L.S.A., jitqiegħdu mal-każijiet umanitarji gravi fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 u l-aħħar wieħed fil-polza ta' Shared LSA huwa l-10, it-68 jiġi l-11; il-120 jiġi t-12 u l-200 jiġi t-13. Tkun torbot il-pożizzjoni tal-polza u mhux meta jiġi nformat il-Bord.
- 2.5 Ir-regolamenti tad-dhul ta' każijiet umanitarji gravi qed jiġu ppublikati f'dokument separat li jiġib it-titlu ta' *Regolamenti għad-Dhul fl-Iskejjel tal-Knisja f'Malta 2014-2015 Każijiet Umanitarji Gravi*. Ir-regolamenti dwar il-**Każijiet Umanitarji Gravi** għandhom jitqiesu bħala parti minn dawn ir-Regolamenti. Dan id-dokument qiegħed fuq il-websajt tal-Kurja www.thechurchinmalta.org
3. **Applikanti Oħra:** dawn jintgħażlu bil-polza.
- 3.1 Fost l-Applikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa. Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu f'hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.
4. Kull min japplika għal post irid ikun twieled/ trid tkun twieldet fis-sena 2009. B'eċċezzjoni, il-Bord jista' jilqa' talbiet ta' tfal li għal xi raġuni jkunu rrepetew xi sena kindergarten. F'dan il-każ il-ġenituri għandhom jiktbu fl-indirizz li jidher f'Para. 20.
5. L-iskejjel li se jaċċettaw tfal fl-Ewwel Sena Primarja huma:

Skola	Lokalià	Nru tat-Telefown	Nru ta' Postijiet	
Subien:				
De La Salle	Birgu	21826447	94	
St. Albert the Great	Valletta	21225708	19	
St. Aloysius College Primary	Ħal Balzan	21443248	23	
St. Augustine College	Marsa	21246613	75	
St. Benild (Stella Maris College)	Sliema	21313647	75	
St. Paul's Missionary College	Rabat	21459536	48	
Is-Seminarju	Rabat	21455497	74	
Total Subien			408	
Bniet:				
Convent of the Sacred Heart	San Ġiljan	21336238	75	
Our Lady Immaculate	Ħamrun	21236418	50	
St. Dorothy	Sliema	21313465	28	
St. Dorothy	Ħaż-Żebbuġ	21466137	7	
St. Joseph	Blata l-Bajda	21237936	14	
St. Joseph	Paola	21800372	6	
St. Joseph	Sliema	21330235	10	
St. Monica	Birkirkara	21490992	22	
St. Monica	Gżira	21340127	14	
St. Monica	Mosta	21432334	6	
St. Jeanne Antide College, Primary	Gudja	21696187	7	
Total Bniet			239	
Bniet u Subien:			Subien	Bniet
St. Francis	Birkirkara	21442205	7	7
St. Francis	Cospicua	21828255	18	0
St. Francis	Msida	21335513	6	3
Theresa Nuzzo	Marsa	21240393	0	0
Total Bniet u Subien			31	10

- 5.1 St. Augustine College, St. Paul's Missionary College, is-Seminarju, St Monica B'Kara, Gżira u Mosta, u Convent of the Sacred Heart jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. **Dokumenti meħtieġa mill-applikanti:**

- a. Il-Kattoliċi jipprezentaw Ċertifikat tal-Magħmudija (originali, u mhux fotokopja).
- b. Ċertifikat tat-Twelid (tal-Insinwa) tat-tifel/ tifla (originali, u mhux fotokopja).
- c. Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d. Ritrat tat-tifel/ tifla (daqs ta' passaport).
- e. Jekk il-ġenituri huma separati jeħtieġ id-dokument riċenti li jindika l-kustodja tat-tifel/ tifla.
- f. Jekk qed tapplika skont il-Kriterju ta' Tfal minn Djar tal-Knisja: Dikjarazzjoni fuq formola apposta, mimlija u ffirmata mid-Direttur tad-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla.

- g. Jekk qed tapplika skont il-Kriterju tal-Aħwa:
- Ċertifikat tat-twelid tar-Registru Pubbliku (tal-Insinwa) tal-aħwa l-oħra (originali);
 - Fotokopja tal-Karta tal-Identità taz-żewġ ġenituri; u
 - Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta' filgħodu sa nofsinhar.
- g. Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwità: Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta' filgħodu sa nofsinhar.
7. Il-ħlas għall-applikazzjoni hu ta' €14; dan qed jintalab biex ikopri spejjeż klerikali, postali, eċċ.

L-Applikazzjonijiet

8. L-applikazzjonijiet f'para. 8.1 u 9 isiru b'dan il-mod:
fl-ewwel ġurnata jimtlew applikazzjonijiet ta' kunjomijiet li jibdew bl-ittri A-G;
fit-tieni ġurnata daww ta' kunjomijiet li jibdew bl-ittri H-Z.
Il-ġurnata l-oħra hija miftuħa għal kulhadd.
- 8.1 L-applikazzjonijiet tal-Applikanti li **Jingħataw Post** (Para. 1 a-e):
Applikazzjonijiet skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' *transfers*, u ta' Skola bla Kontinwità (**Para. 1 a-e**), isiru fis-**Seminarju r-Rabat, f'St Elias College Santa Venera, f'St Joseph School Paola, jew f'St Michael's School Santa Venera, it-Tnejn 25 (kunjomijiet bl-ittri A-G), it-Tlieta 26 (kunjomijiet bl-ittri H-Z) u l-Erbgħa 27 ta' Novembru, 2013 (miftuħa għal kulhadd), bejn id-9:00 ta' filgħodu u s-2:00 ta' wara nofsinhar**. Huma meħtieġa d-dokumenti msemmija f'Para. 6.
- 8.2 Applikanti fi Skola tal-Knisja li għandha Kontinwità' (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Para. 3 u 9).
- 8.3 Applikanti li għandhom fuqhom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' fuqhom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1b) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.4 L-applikanti msemmija f'Para. 8.2 u 8.3 jiġu mitluba jagħmlu l-għażla finali dwar f'liema skola jridu jmorru (jew f'dik li qegħdin jew fi skola oħra) dakinhar tal-Għażla ta' Skola (Para. 14 u 15).
9. L-Applikazzjonijiet għad-dhul fl-Ewwel Sena Primarja skont il-kriterju **Applikanti Oħra** (Para. 3) jsiru f'waħda minn dawn l-iskejjel: **De La Salle, Birgu; Il-Kulleġġ Missjunarju San Pawl, Rabat; Is-Seminarju, Rabat; St Albert, Valletta; u f'St Aloysius College, B'Kara**. L-applikazzjonijiet isiru **t-Tnejn u t-Tlieta 27-28 ta' Jannar u t-Tnejn 3 ta' Frar 2014 bejn id-9.00 a.m. u nofsinhar**. Huma meħtieġa d-dokumenti msemmija f'Para 6a-e.
- 9.1 **Applikazzjonijiet tard skont il-Kriterju Applikanti Oħra (Para. 3) jintlaqgħu nhar il-Ħamis 27 ta' Frar fil-Kurja tal-Arcisqof Floriana bejn id-9:00 a.m. u s-1:00 ta' wara nofsinhar**.
10. Fuq is-sit elettroniku www.thechurchinmalta.org jiġu ppubblikati listi numerati bl-ismijiet ta' daww li jkunu applikaw skont il-Kriterji 1 a-e.

Poloz Ġenerali

11. Isiru żewġ Poloz Ġenerali: Polza ta' Parteċipazzjoni u Polza tal-Għażla.
- 11.1 Fl-eventwalità li xi isem ta' applikant ma jkun inkluż fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' l-polza bejniethom.
12. **Polza ta' Parteċipazzjoni – Is-Sibt, 29 ta' Marzu 2014**
B'din il-Polza, jiġu magħżula daww l-applikanti minn fost l-**Applikanti Oħra** li 'l quddiem jieħdu sehem fil-Polza tal-Għażla. Din il-Polza hi miftuħa **biss għal Applikanti Oħra (Para 3)**. Dawn l-applikanti jitqiegħdu wara xulxin skont kif jtilgħu bil-polza. Dan il-proċess ikompli sakemm jtilgħu l-applikanti kollha. Ikun hemm Polza ta' Parteċipazzjoni għas-Subien u oħra għall-Bniet.
- 12.1 In-numru ta' **Applikanti Oħra** li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet kollha offruti mill-iskejjel kollha f'daqqa (subien = 439, bniet = 249, Para. 5) **WARA** li jitnaqqas minn dan it-total in-numru ta' applikanti li jkunu diġà ngħataw post skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' *transfers*, ta' Tfal mit-Tieni Sena Kindergarten ta' Skola tal-Knisja bla Kontinwità, Każijiet Umanitarji Gravi (Para. 1 a-e, 2), u aħwa li qed japplikaw din is-sena (Para. 3.1).
- 12.2 Il-Polza ta' Parteċipazzjoni ssir is-Sibt, 29 ta' Marzu 2014 fis-Seminarju r-Rabat, tel. 21455497. Fid-9.00 a.m. tibda **tas-SUBIEN** u wara li tispicċa għall-11:15 a.m. tibda tal-**BNIET**.
- 12.3 Ir-riżultat tal-Polza ta' Parteċipazzjoni jiġi ppubblikat fuq is-sit elettroniku www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown**.

13. Polza tal-Għażla - Is-Sibt, 12 ta' April 2014

B'din il-Polza jiġi stabbilit l-ordni li bih issir l-Għażla ta' Skola. Min jitlea l-ewwel jagħzel l-ewwel, eċċ. Jieħdu sehem fil-**Polza tal-Għażla** l-applikanti kollha mogħtija post skont il-Kriterju ta' Tfal fit-Tieni Sena Kindergarten ta' Skola tal-Knisja bla Kontinwità (Para.1e), u Applikanti Oħra (Para. 3) determinati skont il-Polza ta' Partecipazzjoni (Para. 12). Dakinhar tal-polza jiġi ppubblikat in-numru totali ta' postijiet vakanti.

13.1 In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 439, bniet = 249, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' tfal minn Djar tal-Knisja, tal-Aħwa, tal-Impjegati, ta' Każijiet Umanitarji Gravi (Para. 1a-ċ, 2), u aħwa li qed japplikaw din is-sena (Para. 3.1).

13.2 Il-Polza tal-Għażla ssir fis-Seminarju r-Rabat, tel. 21455497 is-Sibt, 12 ta' April 2014; **SUBIEN:** fl-9:00 a.m. **BNIET:** fil-10:30 a.m.

13.3 Ir-riżultat tal-Polza tal-Għażla jiġi ppubblikat fuq www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla.

13.4 **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 14 u 15. u bin-numru ta' postijiet vakanti skola, skola. **Ma tingħata ebda informazzjoni fuq it-telefown.**

13.5 **Ma' l-istess ittra tintbagħat ukoll formola bl-ismijiet tal-iskejjel li jistgħu jaċċettaw tfal f'dik is-sena ta' dñul. Il-ġenituri għandhom jindikaw l-ordni ta' preferenza billi jiktbu numru ħdejn kull skola.** In-numru 1 jindika l-ogħla preferenza eċċ. Għandha wkoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3). Il-ġenituri għandhom jipprezentaw din il-formola dakinhar tal-Għażla ta' Skola.

Għażla ta' Skola

14. **Subien:** L-Għażla ta' Skola ssir fl-iskola St. Michael, Triq il-Kanun, Santa Venera, Tel. 21484072.

Dawk bejn 001 – ZZZ*	Is-Sibt, 17 ta' Mejju 2014	9.00 a.m.
----------------------	----------------------------	-----------

15. **Bniet:** L-Għażla ta' Skola għall-bniet issir fl-iskola Santa Monica, Birkirkara, tel. 21490992.

Dawk bejn 001 – ZZZ*	Is-Sibt, 24 ta' Mejju 2014	9.00 a.m.
----------------------	----------------------------	-----------

*ZZZ jirrapreżenta n-numru stabbilit f'Para.13.1

16. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu lañqu saru. Għalhekk huwa neċessarju li min imissu skont l-Għażla ta' Skola jkun preżenti kif imfisser hawn fuq.

17. Waqt l-Għażla ta' Skola l-ġenituri għandhom jipprezentaw il-formola li tindika l-ordni ta' preferenza tal-iskejjel (Ara Para. 13.5).

17.1 Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.

17.2 Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra.

17.3 Il-ġenituri jistgħu jagħzlu ukoll li ma jiktbox lit-tifel/ tifla tagħhom f'ebda skola mingħajr ma jitilfu posthom skont l-ordni stabbilit fil-Polza tal-Għażla Para.13.

17.4 Meta jinqala' post vakanti f'xi skola, dan jiġi offrut skont il-Kriterji tad-Dñul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha. Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħzula hija aktar ippreferuta.

17.5 Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.

18. L-ordni stabbilit permezz tal-Polza ta' Partecipazzjoni u tal-Polza tal-Għażla jintuza bħala *waiting list* generali u jibqa' attiv sat-30 ta' Gunju 2015.

Tagħrif lehor

19. Kull informazzjoni li int tagħti lill-Bord tad-Dñul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org

20. Tista' tikkomunika mal-Bord f'dan l-indirizz: Segretarju, Bord tad-Dñul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org

21. Kull min ma jirċevix xi twegħba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.

22. Proċeduri dwar il-ksur ta' dawn ir-Regolamenti qed jiġu ppubblikati fuq www.thechurchinmalta.org Ksur ta' dawn ir-Regolamenti jista' jwassal għall-eskluzjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org .

23. **Kull deċiżjoni tal-Bord tad-Dñul fl-Iskejjel tal-Knisja u tal-Kummissjoni Każijiet Umanitarji Gravi hija finali.**